

برائے فوری اجراء

سٹی آف برامپٹن کی تاریخ میں پہلی بار منعقد ہونے والے کمیونٹی گاربا کا جشن منائیں

برامپٹن، آن (10 اکتوبر 2019) – مورخہ 18 اکتوبر، بروز جمعہ رات 7 تا 11 بجے تک 7575 کینیڈی روڈ ساؤتھ پر واقع CAA سنٹر میں سٹی آف برامپٹن اپنی تاریخ کے سب سے پہلے کمیونٹی گاربا کا انعقاد عمل میں لا رہا ہے۔ اس دلکش ثقافتی جشن کا حصہ بننے کے لیے تمام لوگوں کو دعوت دی جاتی ہے! دروازے شام 6 بجے کھلیں گے۔

گاربا کے جشن میں روایتی رقص، موسیقی اور گجراتی کھانے شامل ہوں گے، جو دنیا بھر میں موجود ہندو کمیونٹی کے منائے جانے والے دنوں پر مشتمل اس نورتری تہوار کا خصوصی حصہ ہوں گے۔ رقص، تقریروں اور ایک مذہبی تقریب آرتی میں ہمارے ساتھ شریک ہوں۔ کھانے اور مشروبات بھی خریدنے کے لیے دستیاب ہوں گے۔

اس تقریب میں براہ راست تفریح کا ایک سلسلہ شامل ہو گا جس میں مرکزی فنکار کے طور پر ایک اعزاز یافتہ گلوکار، کمپوزر اور موسیقار **راون نائک** بھی اس تقریب کو چار چاند لگائیں گے، جنہوں نے بین الاقوامی دورے کر کے پوری دنیا میں گجراتی تقریبات میں اپنی کارکردگی کے شاندار مظاہرے پیش کیے ہیں۔ برامپٹن میں سواراگنی سکول آف میوزک چلانے والی، کلاسیکی انداز سے تربیت یافتہ مقامی ٹیلنٹ **درشانا ٹھاکر** بھی نائک کے ساتھ اپنی کارکردگی کا شاندار مظاہرہ کریں گی۔ گجرات میں سابقہ ٹی وی نیوز اینکر اور حالیہ طور پر RedFM کینیڈا کے ساتھ ریڈیو شو کی میزبانی کرنے والی **جے من ٹھاکر** اس تقریب کی میزبانی کریں گی۔

مقامی فوڈ بینک کو خراب نہ ہونے والی خواک عطیہ کرنے والوں کے لیے داخلہ مفت ہے۔ سٹی یہ عطیات نائٹس ٹیبل، سیوا فوڈ بینک اور Ste کی جانب سے جمع کرے گا۔ لوٹس آؤٹ ریج۔

عمارت اور ڈانس فلور میں جگہ محدود ہونے کے پیش نظر مہمانوں کی جلد تشریف آوری کی حوصلہ افزائی کی جاتی ہے۔

یہ تقریب برامپٹن کے کمیونٹی ریکیگنیشن پروگرام کا حصہ ہے، یہ ان ثقافتی تقریبات کا ایک سلسلہ ہے، جنہیں سٹی نے پورے سال کے دوران برامپٹن کے تنوع کے اعزاز میں منعقد کیا ہے۔ یہ تقریبات رہائشیوں کے لیے دوسری ثقافتوں کے بارے میں جاننے اور ہمارے شہر کو بنانے میں اپنا کردار ادا کرنے والی کئی کمیونٹیز سے واقفیت حاصل کرنے کا بہترین موقع ہیں۔

مزید معلومات کے لیے www.brampton.ca/garba ملاحظہ کریں۔

اقتباس

"برامپٹن میں ایک رنگ برنگی کمیونٹی رہائش پذیر ہے اور سٹی کونسل اپنی کمیونٹی کی اس لاجواب خصوصیت کو منانے پر فخر محسوس کرتی ہے۔ پوری کونسل کی جانب سے، ہمیں امید ہے کہ تمام ثقافتی پس منظر سے تعلق رکھنے والے رہائشی، گاربا نائٹ کی اس دلچسپ گجراتی روایت میں ہمارے ساتھ شریک ہوں گے۔ تین اہم مقامی خیراتی اداروں کی معاونت کرتے ہوئے رقص، موسیقی اور مزیدار کھانے سے لطف اندوز ہوں۔ ہم نائٹس ٹیبل، سیوا فوڈ بینک اور Ste کے لیے بڑی مقدار میں عطیات جمع کرنے کے لیے بھی پرعزم ہیں۔ لوٹس آؤٹ ریج، ہماری کمیونٹی میں ضرورت مندوں کی مدد کرنے کے لیے ہے۔"

- میئر پیٹرک براؤن

کینیڈا کے تیز ترین ترقی کرنے والے ایک شہر کے طور پر برامپٹن 650,000 لوگوں اور 70,000 کاروباری اداروں کا گھر ہے۔ ہمارے ہر کام کا مرکز نگاہ ہمارے لوگ ہوتے ہیں۔ ہماری متنوع کمیونٹیاں ہمیں توانائی بخشتی ہیں، ہم سرمایہ کاری کو مرغوب کرتے ہیں اور ہم ٹیکنالوجی اور ماحولیاتی اختراع کے سفر میں قائدانہ حیثیت رکھتے ہیں۔ ہم آگے بڑھنے کے لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہم سے [ٹوئٹر](#)، [فیس بک](#) اور [انسٹاگرام](#) پر رابطہ کریں۔ www.brampton.ca پر مزید جانیں۔

میڈیا کنٹیکٹ

مونیکا ڈوگال
کوآرڈینیٹر، میڈیا اینڈ کمیونٹی انگیجمنٹ
اسٹریٹیجک کمیونیکیشن
سٹی آف برامپٹن

905-874-3426 | Monika.Duggal@brampton.ca